

जेपी सेतु के समानांतर भी बनेगा फोरलेन पुल

पटना के आउटर रिंग रोड को भी मिली केंद्र की मंजूरी

जागरण टीम, पटना/ नई दिल्ली : सड़क परिवहन एवं राजमार्ग मंत्रालय ने दीघा-सोनपुर पुल के समानांतर चार लेन के नए सड़क पुल निर्माण को मंजूरी दे दी है। पुल का निर्माण एनएचएआइ की देखरेख में करया जाएगा। सोमवार को पथ निर्माण मंत्री नंदकिशोर यादव ने केंद्रीय सड़क परिवहन एवं राजमार्ग मंत्री नितिन गडकरी से भेंट की। मंत्रालय के आला अधिकारी भी इस मौके पर मौजूद थे। इस मुलाकात के दौरान राज्य सरकार के इस बड़े प्रस्ताव पर सहमति बनी।

अन्य परियोजनाओं पर भी बनी बात : पथ निर्माण मंत्री नंदकिशोर यादव ने बताया कि दीघा-सोनपुर पुल के समानांतर चार लेन के एक अन्य पुल के निर्माण के अतिरिक्त पटना आउटर रिंग रोड, गांधी सेतु के समानांतर चार लेन के न्यू गांधी सेतु के निर्माण को डीपीआर की प्रक्रिया आरंभ करने तथा कोसी नदी पर एनएच 106 पर एक पुल निर्माण को स्वीकृति दी गयी। इसके अतिरिक्त यह भी तय हुआ कि बेगूसराय के बाजार (एनएच-31) के जाम को खत्म करने के लिए वहां एक एलिवेटेड सड़क का निर्माण करया जाएगा।

पथ निर्माण मंत्री ने बताया कि गडकरी ने बिहार में सड़कों और पुलों के निर्माण में सहयोग का राज्य सरकार को भरोसा दिया और कहा कि धन की कमी को आड़े नहीं आने दिया जाएगा। कोइलवर-बक्सर फोर लेन की प्रगति की समीक्षा करते हुए



बिहार को सौगात

- नितिन गडकरी से नंदकिशोर यादव ने की मुलाकात, न्यू गांधी सेतु के बाद गंगा पर एक और पुल पर बनी बात
- बेगूसराय बाजार के जाम को खत्म करने को ले एलिवेटेड रोड
- भारत-नेपाल सड़क का आकलन करने आएगी बार्डर मैनेजमेंट की टीम
- सड़क परिवहन एवं राजमार्ग मंत्री नितिन गडकरी मुख्यमंत्री नीतीश कुमार के साथ करेंगे समीक्षा

अगले महीने पटना आएं गे नितिन गडकरी

इस सिलसिले में एनएचएआइ के अध्यक्ष दीपक कुमार इसी महीने पटना आएंगे। वहीं सड़क परिवहन एवं राजमार्ग मंत्री नितिन गडकरी अगले माह पटना आएंगे। श्री गडकरी पटना में मुख्यमंत्री के साथ एनएच की परियोजनाओं की समीक्षा करेंगे। वहीं बिहार सीमा में बन रहे भारत-नेपाल रोड के निर्माण में आ रही बाधा के सिलसिले में पथ निर्माण मंत्री ने गृह मंत्री राजनाथ सिंह से भेंट की। इस मुलाकात के दौरान यह तय हुआ कि इस योजना की अद्यतन स्थिति का आकलन करने बॉर्डर मैनेजमेंट की टीम बिहार आएगी।

निर्णय लिया गया कि पहले से प्रस्तावित एलाइनमेंट पर भूमि अधिग्रहण का कार्य पूरा कर इस काम को तेजी से आगे बढ़ाया जाए। पथ निर्माण मंत्री ने कहा कि आर-मोहनिया सड़क का निर्माण ट्रिब्यूनल के निर्णय के आधार पर केंद्र सरकार को करना चाहिए। राज्य सरकार इसमें सहयोग करेगी। रजौली-बख्तियारपुर सड़क को फोर लेन किया जाएगा। एनएच-28 पर

डुमरिया घाट पुल के निर्माण कार्य को पूरा करने के लिए एनएचएआइ (भारतीय राष्ट्रीय राजमार्ग प्राधिकरण) की ओर से शीघ्र निविदाएं आमंत्रित की जाएंगी। एनएचएआइ मुजफ्फरपुर शहर में संपर्क मार्ग के दो किलोमीटर के हिस्से का निर्माण भी शीघ्र करेगा। श्री गडकरी ने मोकामा पथ को फोर लेन करने पर विचार का आश्वासन भी दिया।